



## Umhvørvis- og vinnumálaráðið

Dagfesting: 23. juli 2021  
Mál nr.: 21/03451-5  
Málsviðgjørt:

### Fylgiskjal 1

#### Javntekstur

Galdandi orðingar í lögtingslógini samanbornar við broyttu orðingarnar í lögtingslógaruppskotinum.

Galdandi orðingar	Lögtingslógaruppskotið
	<p style="text-align: center;"><b>§ 1</b></p> <p>Í lögtingslóg nr. 48 frá 9. juli 1970 um náttúrufriðing, sum broytt við lögtingslóg nr. 64 frá 13. juni 1995 og lögtingslóg nr. 110 frá 29. juni 1995, verða gjørdar hesar broytingar:</p>
<p><b>§ 1.</b> Øll skulu við fyriliti og varsemi fara um í náttúruni, einki gera, ið kann skaða ella skemma, gera nakrar ónáðir hjá nøkrum.</p> <p><i>Stk. 2.</i> Øll dálking av natúruni við pappíri, fløskum, plastikkílötum, brotum o.ø. er forboðin.</p> <p><i>Stk. 3.</i> Gomul og ónýtilig før skulu høggest upp ella søkkjast á støðum, har tey ikki eru til bága fyri sigling ella fiskiskapi.</p> <p><i>Stk. 4.</i> Bilvrak, ymisk onnur akfør, maskinamboð og partar av teimum, ið ikki verður nýtt meira, mugu ikki kastast burtur á støð, har tey lýta ella eru til skaða ella ampa fyri onnur.</p> <p><i>Stk. 5.</i> Burturkast og brúktir lutir, ið verða lagdir so, at tað gongur ímóti reglunum í</p>	<p><b>1.</b> § 1 verður strikað.</p>

<p>stk. 2-4, kunnu beinast burtur. Tann, ið hevur ábyrgdina av, at óruslið er komið har, skal gjalda kostnaðin. Kostnaðurin kann fáast inn við panting hjá tí avvarðandi.</p>	
<p><b>§ 2. ...</b>  <i>Stk. 2. ...</i>  <i>Stk. 3.</i> Landsstýrið kann aftan á ummæli frá yvirfriðingarnevndini og avvarðandi sóknarstýri í kunngerð fyriseta, at forboðini í stk. 2 ikki skulu galda fyri ávís nágreinilig økir, ið natúrliga hoyra inn undir verandi byggilendir og havnaøkir.  <i>Stk. 4-5. ...</i>  <i>Stk. 6.</i> Áðrenn loyvi verður givið sambært stk. 5, skal friðingarnevndin fáa til vega ummæli frá avvarðandi sóknarstýri, og um so er, at søkt verður um loyvi, at víkja frá tí í stk. 2, nr. 2 fyrisetta forboð, tá eisini viðalundarnevndini.  <i>Stk. 7-8. ...</i></p>	<p><b>2.</b> Í § 2, stk. 3 og 6, verður “sóknarstýri” broytt til: “kommunustýri”.</p>
<p><b>§ 4. ...</b>  <i>Stk. 2.</i> Vegagerð, setan av el- og telefonsteyrum og onnur arbeiðir, ið kunnu væntast at broyta sermerkt landslag munandi, ella at týna leivdir av sermerktari natúr, mugu ikki verða gjørd ella byrjast uttan loyvi frá natúrfriðingarnevndini. Hendir hetta kortini, kann nevndin nokta fyri, at arbeiðið heldur fram og krevja, at avvarðandi ger alt aftur, sum tað var.</p>	<p><b>3.</b> Í § 4, stk. 2, 1. pkt., verður “sermerkt landslag” broytt til: “sereyðkenni við landslagnum”.</p>
	<p><b>4.</b> II. partur verður strikaður.</p>
<p><b>§ 12.</b> Friðingarnevndin heldur fund, tá ið áheitan kemur frá landsstýrinum, yvirfriðingarnevndinini, Føroya Jarðarráð, einum sóknarstýri ella frá einum eigara ella brúkara, ið ynskir natúrfriðingarmál tikið upp, ella ynskir at fáa eitt av teimum í hesi lóg umrøddu loyvur. Annars kemur nevndin saman, tá ið hon sjálv heldur tað vera neyðugt.  <i>Stk. 2-5. ...</i></p>	<p><b>5.</b> § 12, stk. 1, verður orðað soleiðis: “Friðingarnevndin heldur fund, tá ið áheitan kemur frá landsstýrinum, yvirfriðingarnevndini, Búnaðarstovuni, einum kommunustýri ella einum eigara ella brúkara, sum vil hava eitt av teimum í hesi lógini umrøddu loyvunum. Annars kemur nevndin saman, tá ið hon sjálv heldur tað vera neyðugt.”</p>
<p><b>§ 13. ...</b>  <i>Stk. 2.</i> Sambært stk. 1 er boðsendingin galdandi fyri allar eigarar, brúkarar og aðrar,</p>	<p><b>6.</b> Í § 13, stk. 2, verður “Føroya Jarðarráð” broytt til: “Búnaðarstovan”.</p>

<p>ið hava rættindir í einum hagaparti, tá ið ein limur í hagastýrinum er boðsendur. Um almenn jørð á føroyskum hondum er partaeigari í haganum, skal Føroya Jarðarráð eisini verða boðsent. <i>Stk. 3-5. ...</i></p>	
<p><b>§ 14.</b> Um málið snýr seg um friðing av lendi, skal, formaðurin stíla fyri at fáa til vega, um neyðugt, týðuliga uppriting. <i>Stk. 2.</i> Nevndin kann áleggja eigara ella øðrum einki at gera, ið kann hindra avgerðum nevndarinnar. Slíkar avgerðir kann formaðurin taka í samband við boðsending til fyrsta fund, men skal tá góðtakast av nevdini á sama fundi.  <i>Stk. 3.</i> Limirnir í nevdini hava óskerdan rætt at koma á tey lendir, ið talan er um at friða.  <b>§ 15.</b> So framt tað er gjørligt, skal nevdin royna seming við eigararnar og aðrar, ið rættindi eiga friðingini viðvíkjandi, ella virka fyri at fáa í lag einahvørja loysn, ið ikki ber útreiðslur við sær fyri tað almenna. Fæst semja, verður hon skrivað í gerðabókina, um ikki, verður málið avgjørt við úrskurði. <i>Stk. 2.</i> Bjóðar eigari saman við øðrum, ið rættindi hava, at áleggja ognini servitut friðingini viðvíkjandi uttan endurgjald, kann formaðurin viðgera málið einsamallur. <i>Stk. 3.</i> Fæst semja eftir stk. 1-2 ger formaðurin tær skipanir, ið neyðugar eru at festa friðingina.</p>	<p><b>7.</b> §§ 14-15 verða strikaðar.</p>
<p><b>§ 16.</b> Nevndin ger av við úrskurði, um eitt í sýsluni verandi øki ella ein á staðnum verandi natúrlutur skal verða friðaður, og hvørji tiltøk skulu takast fyri at vísa friðingina, t.d. stik, garð ella aðra avmarkan. <i>Stk. 2.</i> Í úrskurði viðvíkjandi byggingi – sambært § 2 – kann ásetast, at bygging av einum húsi ella umbygging ella aftratbygging av verandi bygningi ikki má fara fram, fyrr enn tekningar og ætlanir eru góðkendar av nevdini. <i>Stk. 3.</i> Nevndin kann í serligum umstøðum krevja, at lóglig framd bygging, planting ella eitthvørt annað hesum líkt, og sum lýtir,</p>	<p><b>8.</b> § 16, stk. 1 og 4, verða strikað Stk. 2 verður eftir hetta stk. 1, og stk. 3 verður stk. 2.</p>

<p>at tað skal takast burtur, tá ið tað ikki kostar alt ov mikið ella ov nógv fer fyri skeytið, sbr. her § 17.</p> <p><i>Stk. 4.</i> Um friðingin ikki kann fara fram, uttan at eigari missir lendi, kann ognartøka fara fram.</p>	
<p><b>§ 17.</b> Úrskurður, ið ber í sær, at ognartøka, friðing ella onnur samsvarandi skipan skal fremjast, eigur nevndin eisini at avgera, hvørjar fyriskipanir ella atgerðir eigarin ella brúkarin av avvarðandi ogn skal gera, fyri at friðingin kann verða framd og eisini, um eigarin hevur rætt til endurgjald. Hevur hann tað, ásetur nevndin støddina á endurgjaldinum, og hvussu tað skal býttast millum eigarar og aðrar, ið rættindi eiga, og sum hava gjørt krav um endurgjald.</p> <p><b>§ 18.</b> Úrskurður, ið ber í sær, at ognartøka, friðing ella líknandi fyriskipan skal fara fram, verður kunngjørd samsvarandi reglunum í § 13, stk. 1-2. Teir, sum hava verið á fundi undir sakarmálsviðgerini ella hava sent skrivligt ummæli í málinum, og sum ikki eru hjástaddir á fundi, tá ið aðrar avgerðir og úrskurðir verða tiknir, fáa skrivliga frásøgn.</p> <p><i>Stk. 2.</i> Úrrit av úrskurðum og avgerðum og av teimum sáttargerðum, ið gjørdar eru, skulu áðrenn 14 dagar sendast til landsstýrið, avvarðandi kommunu, hansara, ið reist hevur málið og eftir avgerð formansins til aðrar, sum móguliga hava áhuga fyri avgerðini.</p> <p><i>Stk. 3.</i> Áðrenn somu tíðarfreist sendir formaðurin inn skjøluni í málinum saman við úrriti av gerðabókini til yvirfriðingarnevndina.</p> <p><b>§ 19.</b> Nevndarformaðurin ger av, tá ið yvirfriðingarnevndin boðar honum frá, teim neyðugu atgerðum fyri at festa sáttmálan ella tær við úrskurði gjørdur skipanir, her íroknað tinglýsing av úrskrift, gjalding av endurgjaldi og móguliga kunngering um marksetan av økinum.</p> <p>Um eigarar ella aðrir ikki taka stig til tað í úrskurði ella sáttmála áhvílandi atgerðir, letur formaðurin hetta fremja fyri rokning</p>	<p><b>9.</b> §§ 17-20 verða strikaðar.</p>

<p>teirra avvarðandi. Hesar útreiðslur kunnu fáast inn aftur við panting.</p> <p><i>Stk. 2.</i> Tá ið ein tinglýstur friðingarservituttur fellur burtur ella fer úr gildi, skal formaðurin skipa fyri avlesing og – um neyðugt – lýsa við kunngerð v.m.</p> <p><b>§ 20.</b> Nevndin kann, tá ið hon er samd ella við úrskurði taka av friðingarreglur, ið ikki longur kunnu haldast at hava nakran týdning. Reglurnar í undanfarnu greinum kunnu eisini við hógv nýtast í slíkum føri.</p>	
<p><b>§ 21.</b> Avgerðir, sum friðingarnevndirnar taka, kunnu skjótast inn fyri yvirfriðingarnevndina av einum og hvørjum, ið hevur verið á fundi undir viðgerðini av málinum, ella hevur sent inn skrivliga greinagerð, somuleiðis landsstýrið, Føroya Jarðarráð og eitt hvørt sóknarstýri, sum hevur áhuga fyri málinum.</p> <p><i>Stk. 2-6.</i> ...</p>	<p><b>10.</b> Í § 21, stk. 1, verður “sóknarstýri” broytt til: “kommunustýri”.</p>
<p><b>§ 21.</b> ...</p> <p><i>Stk. 2-3.</i> ...</p> <p><i>Stk. 4.</i> Um avgerðir, sum nevndin tekur, ella semjur, hon fær í lag, bera í sær endurgjald fyri tað almenna, ið fara upp um 500 kr., kann gótøka ikki verða, fyrr enn landsstýrið hevur tikið undir við avgerðini ella semjingini.</p> <p><i>Stk. 5-6.</i> ...</p>	<p><b>11.</b> § 21, stk. 4, verður orðað soleiðis: “Avger yvirfriðingarnevndin sambært stk. 3, at ein av friðingarnevndini gjørd viðtøka ikki kann góðtakast, verður málið at senda aftur til nýggja viðgerð í friðingarnevndini, uttan so at yvirfriðingarnevndin heldur, at málið er dottið burtur. Yvirfriðingarnevndin kann eisini gera av, at málið skal viðgerast sum kærsmål eftir teimum fylgjandi reglunum.”</p>
<p><b>§ 21.</b> ...</p> <p><i>Stk. 2-4.</i> ...</p> <p><i>Stk. 5.</i> Noktar landsstýrið at taka við, er avgerðin ella semjan, sum nevndin hevur gjørt, dottið burtur. Yvirfriðingarnevndin tekur tá avgerð, um málið skal takast upp aftur til nýggja viðgerð í friðingarnevndini.</p> <p><i>Stk. 6.</i> Avger yvirfriðingarnevndin sambært stk. 3, at ein av friðingarnevndini gjørd semja ikki kann góðtakast, verður málið at senda aftur til nýggja viðgerð í friðingarnevndini uttan so, at yvirfriðingarnevndin heldur at málið er dottið burtur. Sama er galdandi, um yvirfriðingarnevndin ger av, at ein av</p>	<p><b>12.</b> § 21, stk. 5-6, verða strikað.</p>

<p>friðingarnevndini gjörd viðtøka ikki kann góðtakast. Yvirfriðingarnevndin kann kortini í slíkum føri eisini gera av, at málið skal viðgerast sum kærúmál eftir teim fylgjandi reglunum.</p>	
<p><b>§ 26.</b> Endurgjaldingar eftir hesi lóg og útreiðslurnar til virki hjá friðingarnevndunum og yvirfriðingarnevndini verða goldnar úr landskassanum.</p>	<p><b>13.</b> § 26 verður orðað soleiðis:  “Útreiðslurnar til virkið hjá friðingarnevndunum og yvirfriðingarnevndini verða goldnar úr landskassanum.”</p>